

انسان پہ حکمران ہیں ہلاکو کے جانشیں

خونِ مسلم کا پیاسا، امریکہ، افغانستان کو کشت و خون میں نہلانے کے بعد، عراق پر بھی آتش و آہن کی بارش کر چکا ہے۔ جو بھی انک کھیل، اس نے کابل و قندھار کے سنگلاخ پہاڑوں میں کھیلا، بغداد و بصرہ کے خوبصورت شہروں اور صحرائوں کو تاخت و تاراج کر کے، ایک بار پھر دنیا کو اپنی "چودھراہٹ" دکھانا چاہتا ہے۔ جنگ کا جنون بُش کے رُگ و پے میں سرایت کر چکا ہے۔ اپنے ناپاک عزائم کی تکمیل کے لیے انسانیت کے اس نامناہ علیبردار کو چاہے انسانوں کا کتنا ہی خون بہانا پڑے، اس سے اُسے کوئی سروکار نہیں۔ اسے تو تیل کی دولت نے پاگل کر دیا ہے، وہ اس کے لیے کچھ بھی کر سکتا ہے۔ امریکہ نے سلامتی کو نسل میں عراق کے خلاف قرارداد پیش کی، تاکہ عراق کے خلاف جنگ کا فیصلہ کیا جائے۔ لیکن عالمی سطح پر شرمندگی سے ڈرتے ہوئے، امریکہ نے سلامتی کو نسل میں عراق کے خلاف جمع کرائی گئی، قرارداد واپس لے لی۔ کیونکہ واضح اکثریت عراق سے جنگ کے خلاف ہے۔ قرارداد واپس لینے سے امریکہ کو سفارتی اور سیاسی مخاذ پر ہریت کا سامنا کرنا پڑا۔ امریکہ کو یقین تھا کہ ووٹنگ میں ناکامی کی صورت میں، حملہ کرنا مشکل ہو جائے گا۔ خبر کچھ یوں ہے:

"امریکہ، برطانیہ اور اسپین نے عراق کے خلاف سلامتی کو نسل میں اپنی مشترک قرارداد پر ووٹنگ کرانے کی بجائے اسے واپس لینے کا اعلان کر دیا ہے۔ اس موقع پر اقوام متحده کے امریکی سفیر میگردو پونٹے نے کہا کہ ویٹو کی دھمکی کی وجہ سے ہم اس فیصلے پر مجبور ہوئے ہیں۔ فیصلہ اتفاق رائے سے ممکن نہیں۔ ووٹنگ کا نتیجہ بہت قریب ہوتا۔ ہم صدام کو آخری موقع دے چکے ہیں۔ انہوں نے کہا فرانس کے رویے کے باعث رکاوٹ کھڑی ہوئی۔" (روزنامہ "جنگ"، ملتان، ۱۸ مارچ ۲۰۰۳ء)

امریکہ، عراق کے خلاف سلامتی کو نسل میں ایک قرارداد جمع کرتا ہے تو دوسرے دن وہ قرارداد واپس لے لیتا ہے۔ ایک اٹی میٹم دیتا ہے تو دوسرے دن اس کو بدلتا ہے۔ ایک ڈیڈ لائن متعین کرتا ہے لیکن اگلے ہی روز اس میں ترمیم کر دیتا ہے۔ ظاہر ہے اپنے کئے پر آپ ہی پریشان ہے۔ وہ عراق پر حملہ کر کے افغانستان کی طرح پھنس چکا ہے۔ اس کے نچے نکلنے کے تمام راستے مسدود بلکہ معدوم ہو چکے ہیں۔ اس نے یہ نور جیسا راستہ خود متعین کیا ہے۔

امریکہ نے دھمکی دی ہے کہ اگر اقوام متحده نے اسے جنگ کی اجازت نہ دی تو وہ اپنی الگ عالمی تنظیم بنالے گا۔ حاصل تھنائی نے اس کو کس خوبصورت پیرائے میں کہا ہے:

مظالم میں معاون کچھ ممالک گرنہیں ہوں گے
تو ہم مل کر بنا لیں گے نئی اقوام متحده
نہیں اب ایک ہی تنظیم کے محتاج ہیں ظالم
کے قاتم ہوں گی دنیا میں کئی اقوام متحده

نئی اقوام متحده کا نام U.N.O. کی جگہ S.O.U. ہونا چاہیے۔ اس میں امریکہ، برطانیہ، اپین اور پرنسپال شامل ہوں گے کیونکہ یہی ممالک عراق کے خلاف جنگ کے لیے مچل رہے ہیں۔ اس اقوام متحده میں وہ ممالک شامل نہیں ہوں گے جو امریکی عزائم میں مزاحم ہیں۔ مثلاً فرانس، جمنی، روں، چین وغیرہ۔ ان ممالک کی مخالفت کی وجہ سے امریکہ کو سلامتی کوںل میں شدید مزاحمت کا سامنا کرنا پڑا اور قراردادوں پس لینا پڑی۔ فرانس نے جس طرح جرأت کا اظہار کیا وہ لا اقت تحسین ہے۔ فرانس اور دیگر مغربی ممالک کا یہ عمل اسلامی دنیا کے لیے ہمیز کا کام دے سکتا ہے۔

مغربی ممالک میں جس طرح امریکہ کے خلاف مظاہرے ہوئے، تاریخ میں اس کی مثال نہیں ملتی۔ لاکھوں کروڑوں لوگوں نے امریکہ کے خلاف جس طرح غیظ و غضب کا اظہار کیا۔ خود امریکہ کے ہر قابل ذکر شہر میں احتجاج کا سلسلہ جاری ہے۔ وائٹ ہاؤس میں مظاہرہ اس بات کا غماز ہے کہ بخش انتظامیہ کی پالیسیاں انسانیت کش ہیں۔ غیر مسلم ممالک اور اقوام کا رویہ تازہ ہوا کے جھوٹکے کی مانند ہے جو محض انسانیت کی بنیاد پر عراق کا ساتھ دے رہے ہیں۔ یہ تمام مظاہرے دور حاضر کے فرعون کو لگام دینے کے لیے کئے جا رہے ہیں۔ بُش ہے کہ جنگی جنون میں پاگل ہو چکا ہے۔ وہ صرف تیل کے حصوں کے لیے دنیا کو جنگ کی طرف دھکیل چکا ہے۔ یہ جنگ تیسری عالمی جنگ کی صورت اختیار کر جائے گی۔ اس جنگ کی زدیں ہر ملک آئے گا۔ کوئی بھی اپنے آپ کو محفوظ نہ سمجھے۔ پاکستان پر اس کے اثرات بہت زیادہ ہوں گے۔

ہم ”جہادِ کبر“، ”جہادِ صغیر“ اور ”سب سے پہلے پاکستان“ کا ”نعرہِ مستانہ“ لگا کر اپنے آپ کو محفوظ و مامون سمجھ بیٹھے ہیں لیکن کسے معلوم کہ امریکی قیادت میں جو شکرِ کفار، امت مسلمہ کو صفحہ ہستی سے مٹانے کے لیے میدان کا رزار میں اترا ہے، خدا نخواستہ ان کا سب سے بڑا ہدف پاکستان ہو۔ ہماری ایسی صلاحیت اس کے سینے پر موگ دل رہی اور دل بیڑاں میں کانٹے کی طرح کھکر رہی ہے۔ ہم کتنا ہی امریکہ کو اپنا دوست قرار دیں، کتنا ہی اس کے سامنے سرتلیم خم کریں لیکن اس کے شر سے محفوظ نہیں رہ سکتے۔ وہ پاکستان کو دفاعی لحاظ سے بے دست و پاد کیفیت کا متمنی ہے۔ اس بے دفاع دوست نے ہمیں ہر موقع پر دھوکہ دیا۔ ہمارے روایتی دشمن بھارت سے دوستی کی پیشگیں بڑھائیں لیکن ہمارے ساتھ جو وعدے کئے سب کہہ مکر نیاں ثابت ہوئے۔ یہ ہے اس کا دوغلا کردار جو اسے ساری دنیا میں نفرت کا نشان بنارہا ہے۔ دوسروں کو ”برائی کا محور“ (Axis of Evil) کہنے والا خود اس کا مصدقہ ہے۔ دوسروں کو دہشت گرد کہنے والا خود دنیا کا سب سے بڑا دہشت گرد ہے۔ ہم نے بھائیوں جیسے ہمسائے ملک (افغانستان) کو صفحہ ہستی سے مٹانے کے لیے اپنا کندھا پیش کیا اور ملک

میں امریکی خفیہ ایجنسیوں کو کھلی چھٹی دے دی کہ جب، جہاں اور جسے چاہے، کپڑکستی ہیں، اس کے راستے میں کسی قسم کی رکاوٹ، مزاحمت کھڑی نہیں کی جائے گی۔ نیتختاً آج ملک میں کوئی شہری محفوظ نہیں اور پاکستان عملًا امریکی کا لونی بن چکا ہے۔ آج ایک بار پھر سقوط بغداد ہونے والا ہے۔ ایک اور کربلا برپا ہونے کو ہے۔ کروسیڈی بش صرف تیل کے ذخیر حاصل کرنے کے لیے ایسا ناٹک رچا رہا ہے۔ عصر حاضر کا ہلاکو خان امریکی صدر کروسیڈی جارج ڈبلیو ایش اپنے پیشوں کا کردار ادا کر رہا ہے۔ افغانستان کی طرح عراق پر نئے نئے بموں کے تجربات کے جارہے ہیں۔

اے انسانیت کارونا رو نے والو! انسانی حقوق کے امتنیشنل ٹھیکیدارو! اگر آج تم اپنی طاقت کی برتری کے نشے میں کمزوروں پر ظلم کر رہے ہو تو کل تمہیں بھی اس کا حساب دینا ہوگا۔ یہ طاقت، یہ غور اور یہ اقتدار سدا کسی کے قبضے میں نہیں رہے۔ آخر کب تک لوگ جبرا و خوف میں رہیں گے؟ کچھ حیا کرو کہ:

”غچے بھی مضمحل ہیں، صبا بھی علیل ہے
یہ دور انقلابِ چمن کی دلیل ہے
انسان پر حکمراں ہیں ہلاکو کے جانشیں
قدرت کے احتسابِ خصوصی میں ڈھیل ہے“

ماہنامہ ”نقیبِ ختم نبوت“ ملتان کی ”توسیعِ اشاعتِ مہم“ ”نقیبِ ختم نبوت“

- محضِ مجددی صحافت نہیں بلکہ ایک تحریک، فکر، جدوجہد اور ایک نظریہ کا نام ہے۔ جس میں شامل مضمایں، دلوں کو چھبھوڑتے اور زہن کے نہاد خانوں میں بیداری کی لہر پیدا کرتے ہیں۔
- دین و دانش کے تذکرے ☆ حریفانِ حرم کی سرکوبی ☆ عصر حاضر میں امت مسلمہ کو درپیش چیخ
- عہدِ رفتہ اور عصر حاضر کے نامور شعراء اور ادباء کی شعری وادبی کاوشیں
- اور دیگر موضوعات پر، پرمخت مضمایں قاری کو مستفید کرتے ہیں۔

اس کی ”توسیعِ اشاعتِ مہم“ میں شامل ہو کر

- نہ صرف خود پر حصیں بلکہ احباب کو بھی پڑھنے کی ترغیب دیں۔
- اگر آپ ادارے کو 10 خریدار فراہم کریں گے تو آپ کو اعزازی طور پر ایک سال کیلئے پر چار سال کیا جائے گا۔

منجانب: سرکلیشن میجر، ماہنامہ ”نقیبِ ختم نبوت“، ملتان، دارِ بنی ہاشم، مہربان کا لونی ملتان فون: 061-511961